

FKCA – MONTHLY CONTEST (MAHINYALO SPORDHO)

Winning Entries – February 2024

To write an Essay on CHILDHOOD ADVENTURES



RULES

- WRITE AN ESSAY ON THE ABOVE GIVEN TOPIC
- ESSAY HAS TO BE WRITTEN OR TYPED IN KONKANI
- YOU CAN USE ANY SCRIPT: KANNADA, ENGLISH OR DEVANAGARI (HINDI)
- GIVE AN APT TITLE FOR YOUR ESSAY
- ESSAY SHOULD NOT EXCEED 200 WORDS
- WINNERS ENTRIES WILL BE PUBLISHED IN www.fkcaglobal.com
- ONE ENTRY PER PERSON
- NO AGE BAR FOR THE PARTICIPATION
- DON'T MENTION YOUR NAME OR ANY DETAILS IN THE ESSAY
- PARTICIPANTS SHOULD BE MEMBER OF A KONKANI ASSOCIATION AFFILIATED TO FKCA
- SEND YOUR ENTRIES TO fkcacultural@gmail.com OR WHATSUP TO +91 91135 36233 (SHARON REGO)
- LAST DATE TO SEND YOUR ENTRY IS 5TH MAR 2024
- DECISION OF THE JUDGES WILL BE FINAL
- ವಯ್ರ್ ದಿಲ್ಲಾ ಬಿಷಯಾಚೆರ್ ಏಕ್ ನಿಬಂಧ್ ಬರಯ್ತಾಯ್
- ನಿಬಂಧ್ ಕೊಂಕ್ಣೆತ್ ಬೊರ್ಲೆಜಾಯ್ ಯಾ ಟನ್ ಲೆಪತ್ ಕರಿಜಾಯ್
- ಕನ್ನಡ್, ಇಂಗ್ಲಿಷ್ ಯಾ ದೇವ್ ನಾಗರಿ ಲಿಪಿ ವಾಪರ್ಯೇತ್
- ತುಮ್ಮಾ ನಿಬಂಧಾಕ್ ಏಕ್ ಜೊಕ್ತೆಂ ತಕ್ಲೆ ನಾಂವ್ ದಿಂವ್ಚೆಂ
- ನಿಬಂಧ್ ದೊಸ್ತಿಂ ಸಬ್ಬಾ ಭಿತರ್ ಅಸೊಂದಿ
- ಜಿಕ್ಲೆ ನಿಬಂಧ್ www.fkcaglobal.com ಸೈಟರ್ ಪ್ರಕಾಶಿತ್ ಜಾತಲೆ
- ಎಕಾ ವ್ಯಕ್ತಿನೆ ಏಕ್ ನಿಬಂಧ್ ಮಾತ್ರ್ ಧಾಡ್ಲೊ
- ಭಾಗ್ ಘೆಂವ್ಕ್ ಪ್ರಾಯೆಜೊ ನಿರ್ಬಂಧ್ ನಾ
- ನಿಬಂಧಾ ಸಾಂಗಾತಾ ತುಮ್ಮೆಂ ನಾಂವ್ ಯಾ ಹೇರ್ ಖಾಸ್ಗಿ ಬಿವರ್ ದೀನಾಯೆ
- ಸರ್ತೆಂತ್ ಬಾಗ್ ಘೆತ್ಲೆಲೆ FKCA ಕ್ ಜೊಡ್ಲೆಲ್ಲ ಕೊಂಕಣಿ ಸಂಘಾಚೆ ಸಾಂದೆ ಜಾವ್ನ್ ಅಸಾಜಯ್
- ನಿಬಂಧ್ ಹಾಂಗಾ ಧಾಡಾ : FKCACULTURAL@GMAIL.COM ಈ-ಮೇಲ್ / WHATSAPP ನಂಬರ್ +91 91135 36233 (ಶಾರನ್ ರೇಗೊ)
- ತುಮ್ಮೊ ನಿಬಂಧ್ ಮಾರ್ಚ್ 5 ತಾರಿಕೆ ಭಿತರ್ ಧಾಡಿಜಾಯ್
- ವರಯ್ತಾರಾಚೆ ತೀರ್ಪ್ ಅಂತಿಮ್

First Prize

Usha Fernandes – Konkani Catholic Association (KCA – Mathikere, Bengaluru)



Title: ಅಡ್ವರ್ಲೆಲೆಂ ಫಳ

ಮಂಗ್ಳುರಿ ಕಥೋಲಿಕ್ ಕುಟ್ಮಾಂತ್ ಎಕ್ ಚ್ ಚಲಿ ಜಾವ್ನ್ ಜಲ್ಮಲ್ಲ್ಯಾ ಮಾಕಾ ಸಹಜ್ ಜಾವ್ನ್ ಲೆಕಾವರ್ತೊ ಮೋಗ್ ಆನಿ ಕೊಂಡಾಟೊ ಮೊಜಾ ಬಾಳ್ವಣಾರ್ ಪಪ್ಪಾ, ಮಮ್ಮಾ ಆನಿ ಭಾವಾಂ ಧಾವ್ನ್ ಮೆಳ್ಳಾ ತರೀ, ಮೊಜಾ ವ್ಯಗ್ತಿಗತ್ ಸುರಕ್ಕೆ ಖಾತಿರ್ ಸಭಾರ್ ನಿರ್ಭಂದ್ ಮಾಕಾ ಆಸ್ ಲೆ.. ತ್ಯಾ ಪಯ್ಲಿಂ ದೋನ್ ಆಸ್ ಲೆ - ಸೈಕ್ಲಿಂಗ್ ಆನಿ ಸ್ವಿಮಿಂಗ್ ಶಿಕೊಂಕ್ ಆಡ್ವರ್ಲೆಲೆಂ. ಆಡ್ವರ್ಲೆಲೆಂ ಫಳಾಕ್ ರೂಚ್ ಚಡ್ ಖೈಂ.. ತಶೆಂ ಪಪ್ಪಾ ಆನಿ ಭಾವ್ ಸೈಕಲ್ ಗುಡ್ಡಾಂವ್ಚೆಂ ಪಳೆತಾನಾ ಯಾ ಘರಾ ಲಾಗಿಲ್ಯಾ ತಳ್ಯಾಂತ್ಲೆಂ ಉದಾಕ್ ಪಳೆತಾನಾ ದೊನೀ ಅಡ್ವರ್ಲೆಲೆಂ ಫಳಾಂ ಖಾಂವ್ಚಿ ಆಶಾ ಅನೀಕೀ ಚಡ್ತಾಲಿ. ಮೊಜಾ ಕ್ಲಾಸಿಂತ್ಲ್ಯಾ ಧೊಡ್ಯಾ ಭುರ್ಗ್ಯಾಂಕ್ ಸೈಕ್ಲಿಂಗ್ ಗೊತ್ತಾಸ್ಚೆಂ ಮಾಕಾ ಕಳಿತ್ ಆಸ್ ಲೆಂ. ತಾಂಚೆ ಪಯ್ಲಿ ಏಕ್ ಮೊಜೆಂ ಖಾಸ್ ಮಿತ್ರಿಣ್ ಗ್ರೆಟ್ವಾ ಧೊಡಿ ವತ್ತಾಯ್ ಆನಿ ಧೊಡೆ ಪ್ರತ್ಯುಪ್ಕಾರ್ ಭಾಸಾಯ್ಲ್ಯಾ ಉಪ್ರಾಂತ್ ಗ್ರೆಟ್ವಾ ದಸರಾ ರಜೆಂತ್ ಇಸೊಲಾಚ್ಯಾ ಮೈದಾನಾರ್ ಮಾಕಾ ಸೈಕಲ್ ಶಿಕೊಂವ್ಕ್ ವೊಪ್ಲೆಂ.. ಆಶೆಲ್ಲಿ ದಸರಾ ರಜಾ ಆಯ್ಲಿಚ್.. ಫರ್ ಇಸೊಲಾಚ್ಯಾ ಲಾಗಿಂಚ್ ಆಸ್ ಲ್ಲ್ಯಾನ್ ರಜೆಚಾ ದಿಸಾಂನಿ ಭುರ್ಗ್ಯಾಂ ಸಾಂಗಾತಾ ಖೆಲೊಂಕ್ ವೆಚೆಂ ಕಾಂಯ್ ನವೆಂ ನ್ಹಂಯ್.. ನಮಿಯರ್ಲೆಲ್ಯಾ ದಿಸಾ ಆಪ್ಲೆಂ ಸೈಕಲ್ ಘೆವ್ನ್ ಮೈದಾನಾರ್ ಆಯ್ಲಿಚ್.. ವೇಳ್ ವಿಭಾಡಿನಾಸ್ತಾಂ ಗ್ರೆಟ್ವಾನ್ ಸೈಕಲಾಚಾ ವಿವಿಧ್ ಭಾಗಾಂಚಿ (handle, bell, wheels, chain, pedal, breaks etc) ಆನಿ ತಾಂಚಾ ಕಾಮಾಂಚಿ (functions) ಮಟ್ವಾನ್ ವೆಳಕ್ ಕರ್ನ್ ದಿಲಿ. ಉಪ್ರಾಂತ್ ಸೈಕಾಲಾಚೆಂ stand ಘಾಲುಂಕ್ ಆನಿ ಕಾಡುಂಕ್ ಅಭ್ಯಾಸ್.. ಹೆಂಡ್ಲಾಕ್ ಧರ್ನ್ ಲೊಟುನ್ ವರುಂಕ್ ಅಭ್ಯಾಸ್.. ಸವ್ಯಾಸ್ ಸಿಟೆರ್ ಬಸೊನ್, ಗ್ರೆಟ್ವಾ ಎಕಾ ಕುಶಿನ್ support ಕರ್ನ್ ಮೊಜೆ ಕರ್ನಾಂ pedal ಮಾರಯ್ಲೆಂ.. ಪಡ್ತಾನಾ ಸಾಂಬಾಳುಂಕ್ ಗ್ರೆಟ್ವಾಚ್ ಲೆಂ ಮಣ್ಯಾಂ. ಅಶೆಂ ತಶೆಂ ಮಣೊನ್ ಎಕಾ ಹಾಪ್ಪಾನ್, ಕುಡಿಚೆರ್ ಚಡ್ ಘಾಯ್ ನಾಸ್ತಾಂ, ಗ್ರೆಟ್ವಾಚ್ಯಾ support ವಿಣೆ, ಮೈದಾನಾರ್ ಸೈಕಲ್ ಗುಡ್ಡಾಂವ್ಕ್ ಶಿಕ್ಲಿಂ... ಹೆಂ ಏಕ್ ಸಹಾಸ್ ಮುನ್ಯೆತ್ ಉಪ್ರಾಂತ್ಲೆಂ ಮಹತ್ವಾಚೆಂ ಮೇಟ್ ಸೈಕಲಾರ್ ರಸ್ತ್ಯಾಕ್ ವೆಚೆಂ. ಅದ್ಲ್ಯಾ ದಿಸಾ ಗ್ರೆಟ್ವಾನ್ ಮಕಾ ಬರಿಚ್ ತಯಾರಾಯ್ ದಿಲಿ. ರಸ್ತ್ಯಾಚಿಂ ನಿಯಮಾಂ, ಸಿಗ್ನಲ್ ಇತ್ಯಾದಿ.... ಹ್ಯಾಚ್ ಚಿಂತ್ನಾಂನಿ ಮಧ್ಯಾನ್ ಮಣಾಸರ್ ನೀದ್ ಚ್ ನಾ.. ತ್ಯಾ ದೀಸ್ ಹಾವೆಂ ಏಕ್ ರೌಂಡ್ ಮೈದಾನಾರ್ ಮಾರ್ ಲೊ ಚ್ ಹಳೊ ಸೈಕಲ್ ಮಾರ್ಗಾ ತೆವ್ನಿನ್ ಘಂವ್ಡಾಯ್ಲೆಂ.. ಗ್ರೆಟ್ವಾಧಾವ್ನ್ ಕಿತ್ಲಿ theoretical knowledge ಮೆಳ್ಳಾರೀ practical ಕರ್ತನಾ ಕಾವ್ಣೆಣಿ ಆಸ್ತಾಚ್. ಎದೊಳ್ಳಾಕ್ ಸರ್ವ್ ಬರೆಂಚ್. ಅತಾಂ ಸುರು ಜಾಲಿ ಏಕ್ steep ದೆಂವ್ಚಿ... ಆನಿ ಸೈಕಾಲಾಚೊ ವೇಗ್ ಚಡೊಂಕ್ ಸುರು ಜಾಲೊ. ಹಾಳ್ವಾಯೆನ್ ಹಾವೆಂ ಬ್ರೇಕ್ ಧರ್ಲಿ. ಪೂಣ್ ವೇಗ್ ಉಣೆ ಜಾಯ್ನಾ.. ದೊನೀ ಬ್ರೇಕ್ಸ್ ದೊನೀ ಹಾತಾನಿಂ ಗಟ್ಟಿ ಧರ್ಲೊರ್.. ವ್ಯರ್ಧ್.. ಸೈಕಲ್ ನಾಗಾಲೋಟಾಂತ್ ದೆವ್ವೆರ್ ಧಾಂವ್ತಾಲೆಂ ಕಸಲ್ಯಾಚ್ ನಿಯಂತ್ರಣಾವಿಣ್.. ದೆಂವ್ಚೆಚಾ ಅಖ್ರೀಕ್ ಏಕ್ ತೀಕ್ಣ್ ಘಂವ್ಚಿ ಉಜ್ವಾಕ್.. ನಿಯಂತ್ರಣ್ ನಾತ್ಲೆಂ ಸೈಕಲ್ ಮಾರೊಗ್ ಸೊಡ್ನ್ ಶೀದಾ ಮುಖಾರ್ ಉಸಾಳ್ಚೆಂ.. ಆನಿ ಹಾಂವ್ ದಾವ್ಯಾಕ್ ರಸ್ತ್ಯಾರ್... "ಯೇ ಮಮ್ಮಾ" ಮಣ್ ಏಕ್ ಕಿಂಕ್ರುಟ್ ತೊಂಡಾಂತ್ ಧಾವ್ನ್ ಭಾಯ್ರ್ ಆಯ್ಲಿ... "ಕಾಲೆಂ ಜಾಲೆಂ ಪುತಾ .. ಸಪ್ಲೆಲ್ಯೆಂಗೀ ಕಿತೆಂ.. " ಮಮ್ಮಾಚಾ ವೆಂಗೆಂತ್ ಜಾಗ್ ಜಾಲಿ. ದುಸ್ರ್ಯಾ ದಿಸಾ ಸಪ್ಪಾಂತ್ ಜಾಲಿ ಗಜಾಲ್ ಗ್ರೆಟ್ವಾಕ್ ವಿವರ್ಸಿತಾನಾ ಗ್ರೆಟ್ವಾನ್ ದಿಲ್ಲಿ ಜವಾಬ್ : 'ಕೆದಾಳಾಯ್ ಸೈಕಲಾರ್ ಚಡ್ಚ್ಯಾ ಪಯ್ಲೆಂ ದೋನ್ ಸಂಗಿ ಚೆಕ್ ಕರುಂಕ್ ವಿಸರ್ನಾಕಾ : ಟಯರಾಂನಿ ವಾರೆಂ ಆನಿಂ ಬ್ರೇಕ್ಸ್ " ಹೋ.. ಸಬ್ ದೊನ್ಯಾಂಕ್ ಮಿಕ್ವಾಲೆ. Swimming ಶಿಕ್ ಲ್ಲಿ ಕಥಾ ಅನ್ಯೇಕ್ ಪಾವ್ಚಿಂ..

Second Prize

Shobha Menezes – Indiranagar Konkani Kutamb (IKK, Indiranagar, Bengaluru)



ಪಾಡ್ಯಚಿಂ ನಾಚಪ್

'ಭುಗ್ಯಾಂಪಣ್' ಮುಳೊ ಶಬ್ದ ಆಯ್ಕಾತನಾ ಎಕಾ ಥರಚೊ ಸಂತೋಸ್. 'ಭುಗ್ಯಾಂಪಣ್' ಆಮ್ಚ್ಯಾ ಜಿಣ್ಯೆಚೊ ಅತ್ಯಂತ ಪ್ರಮುಖ್ ಭಾಗ್. ಮ್ಹಜ್ಯಾ ಭುಗ್ಯಾಂಪಣಾಚಿಂ ಥೊಡಿಂ ಘಡಿತಾಂ ತುಮ್ಚೆಂ ಮುಖಾರ್ ದವ್ತೊಂವ್ಕ್ ಖುಶಿ ಪಾವ್ತಾ.

ಮ್ಹಜ್ಯಾ ದೋಗಾ ಭಯ್ನಾಂ ಸಾಂಗಾತ ಇಸ್ಕೊಲಾಚೆಂ ಮ್ಹಜ್ಯೆ ಪಾಯ್. ಬಸ್ಸಾರ್ ನ್ಹಯ್, ಗಾಡ್ಯೆರ್ ನ್ಹಯ್, ಬಗಾರ್ ದೋಣ್ಯೆರ್. ಹಾಸೊನ್ ಕೆಳೊನ್ ಸಾವ್ಯಾಸಾನ್ ಆಮಿಂ ಮೆಟಾ ಕಾಡ್ಲೆ, ದೋಣ್ಯೆರ್ ನಂಯ್ ಉತ್ರೊನ್ ವಚೊನ್, ಇಸ್ಕೊಲಾಕ್ ಪಾವ್ತಾನ ಸುಮಾರ್ ೧೦ ವೊರಾ ಜಾತಲಿ, ಎಸೆಂಭಿ ಸುರು ಜಾಂವ್ಕ್ ಆಸ್ತಲಿ. ಎಸೆಂಭಿಕ್ ವೇಳ್ ಕರ್ನ್ ಗೆಲ್ಯಾರ್ ಮೈದಾನರ್ ಏಕ್ ಸುತ್ತು ದಾವಜಾಯಿ ಪಡ್ತಾಲೆಂ ದೆಕುನ್ ಇಲ್ಲೆ ಪಾಯ್ಸ್ ಬೊಲ್ಯಾ ಪಾಟ್ಲಾನ್ ಲಿವೊನ್ ರಾವೊನ್ ಉಪ್ರಾಂತ್ ಲಾಯ್ಲಿರ್ ವಚುನ್ ರಾಂವ್ಚೆ .

ಹರ್ಶ್ ಬರಿಚ್ ಏಕ್ ದೀಸ್ ಆಮಿಂ ದೋಣೆರ್ ಚಡ್ಲಾಂವ್. ತ್ಯಾ ದೀಸ್ ಆಮ್ಚೆ ಸಾಂಗಾತ ಕೋಣೆ ಪಾಯ್ ಕೆಲೆಂ ಮ್ಹಣ್ ಚಿಂತಾತ್? ಮಮ್ಮನ್? ಪಪ್ಪಾನ್? ನ್ಹಯ್. ಏಕ ಪಾಡ್ಯಾನ್. ದೋಣ್ ಮುಖಾರ್ ವೊಚ್ಚಿಲಿ. ಪಾಡೊ ಕಿತೆಂ ವೊಗೊತ್ ಬೊಸ್ತಾಗಿಂ? ಪಾಡ್ಯಾನ್ ಭರತನಾಟ್ಯ ನಾಚ್ ಸುರು ಕೆಲೆಂ. ದೋಣ್ ಯೆವ್ಚಿನ್ ತೆವ್ಚಿನ್ ಮಾಲ್ಬಾಲಿಚ್ ಗೊತ್ತು, ದುಸ್ರ್ಯಾ ಘಡ್ಯೆ ಆಮಿ ಉದ್ಯಾಂತ್. ಪಾಡ್ಯಾಕ್ ಪೂಣೀ ಉಪ್ಯೆಂವ್ಕ್ ಯೆತಾ, ಪೂಣ್ ಆಮ್ಚಿ ಗತ್ ಕಿತೆಂ? ತರೀ ಧೈರ್ ಸಾಂಡ್ಚಿ ಭುರ್ಗಿ ಆಮಿಂ ನಂಯ್. ಮ್ಹಜ್ಯಾ ಬಾಯೆನ್ ಪಾಡ್ಯಾಚ್ಯೆ ಶಿಮ್ಪೆಕ್ ಧರ್ ಮ್ಹಣ್ ಮ್ಹಾಕಾ ಬೊಬ್ ಘಾಲಿಂ. ಭಯ್ನಿಂನಿ ದೋಣ್ಯೆಕ್ ಧರ್ಲೆ. ಇಲ್ಲೊ ವೇಳ್ ಸಾಹಸ್ ಕೆಲ್ಯಾ ಉಪ್ರಾಂತ್ ದುಸ್ರಿ ಏಕ್ ದೋಣ್ ಯೇಂವ್ಕ್ ಆಮ್ಕಾಂ ವರ್ಯ್ ಕಾಡ್ಲೆ.

ತ್ಯಾ ವರ್ಸಾ ಪಪ್ಪಾನ್ ಆಮ್ಕಾಂ ಇಸ್ಕೊಲಾಂಕ್ ದಾಡ್ಲೆ ನಾ. ಆಮ್ಕಾ ಖುಶಿಚ್ ಖುಶಿ. ಶಿಕೊಂವ್ಕ್ ನಾ, ಶಿಕ್ಷಕಿಚೆಂ ಮಾರ್ ಖಾವ್ಕ್ ನಾಂತ್. ಸದಾಂಯಿ ಬರೀ ಖೇಳ್. ಲ್ಹಾನ್ ಲ್ಹಾನ್ ಮಾಟೊವ್ ಘಾಲ್ ಮಮ್ಮ ಪಪ್ಪಚಿ ಖೇಳ್, ಕಾಟ್ ಪಾಳಾಂ ಹಾಡ್ಲೆ ರಾಂದಾಪ್ ಕರ್ಚೆಂ, ರುಕಾಚ್ಯಾ ಕುಡ್ಯಾಂನಿ ಭುರ್ಗಿ ಮ್ಹಣ್ ಕರ್ನ್ ತಾಂಕಾಂ ಪೇಪರಾಚಿಂ ಅಂಗ್ಲಿ ಕರ್ಚೆಂ, ಆಶೆಂ ಭುಗ್ಯಾಂಪಣಾಚಿ ತೆ ದೀಸ್ ವಿಸ್ತೊಂವ್ಚೆ ಜಾಲ್ಯಾರೀ ಕಶೆಂ?

Third Prize

Reyan Lobo – Kuwait Canara Welfare Association (KCWA, Kuwait)



Title : ಆಂಬೋ'ರ್ ಪಿಕೊ

ಆಮ್ಮಾ ಇಗರ್ಜೆಚ್ಯಾ ಪಾಡಿಂತ್ ಸಭಾರ್ ಆಂಬ್ಯಾಚೆ ರೂಕ್, ಬಾದಾಮಿ, ಮುಂಡಪಾ, ಬೆಳ್ಳಾರಿ, ಕಾಟ್ ತಶೆಂಚ್ ಭಾರಿಚ್ಚ್ ರುಚಿಕ್ ಆಮ್ಮಾ ಸಮೇಸ್ತಾಂಚ್ಯಾ ಮೊಗಾಚೆ ನೆಕ್ಕಾರೆ ಆಂಬೆಂ.. ಘಾತರ್ ಉಡಂವ್ಕ್ ಆವ್ಯಾಸ್ ನಾ. ದೆಗೆಕ್ 'ಸಿಸ್ಪ್ರಾಂಚೆಂ' ಕೊನ್ವೆಂಟ್. ತೆಂಕ್ಡೆಂತ್ ಕಾಡ್ಚಿ ತಿತ್ಲೆಂ ಸಲೀಸ್ ನ್ಹಂಯ್. ವಯ್ರ್ ಆಂತ್ರಾಳಾರ್ ತೆ ರೂಕ್ ವಾಡ್ ಲ್ಲೆ. ತ್ಯಾ ದೆಕುನ್ ಆಮಿ ಭುರ್ಗಿಂ ಸಾಂಗಾತಾ ಮೆಳೊನ್ ತಾಚೆ ಪಂದಾ ರಾವೊನ್ ರಾಕುನ್ ರಾಂವ್ಚೆಂ ಆಸ್ ಲ್ಲೆಂ. ವಾರ್ಯಾಕ್ ಆಂಬೊ ಝಡಾತ್ ಗಾಯ್ ಆನಿ ಕೊಣಾಕ್ ಫಾವೊ ಜಾಯ್ತ್ ಮ್ಹಳ್ಳಿ ಆಶಾ. ಥೊಡೆ ಪಾವ್ವಿಂ ಸದಾಂಚ್ಯಾ ಸಾಡೊ ಸೊ ವೊರಾಂಚ್ಯಾ ಮಿಸಾಕ್ ಫಾಂತ್ಯಾರ್ ಚಾರ್ ವೊರಾರ್ ಉಟೊನ್ ಇಗರ್ಜೆಚ್ಯಾ ಪಾಡಿಕ್ ವೊಚೊನ್ ರಾತಿಕ್ ಪಡ್ಲೆಲ್ಯಾ ಆಂಬ್ಯಾಂಕ್ ಆಮ್ಚೆಂ ಕರ್ನ್ ಘೆಂವ್ಚೆಂ ಏಕ್ ಸಾಧನ್! ಮೆಳ್ ಲ್ಲೆ ಆಂಬೆ ಖೊಲ್ಯೆಚ್ಯಾ ಪಂದಾ ಲಿಪವ್ನ್ ದವರುನ್ ಮಿಸಾ ಉಪ್ರಾಂತ್ ಪಾಟಿಂ ಯೆತಾನಾ ವ್ಹರ್ಚೆ ತಸಲೆಂ ಅನ್ಯೇಕ್ ಸಾಹಸ್!

ತ್ಯಾ ದೀಸ್ ಹರ್ಜೆಂಚ್ಯಾ ಬರಿಚ್ಚ್ ಆಂಬ್ಯಾಂಕ್ ರಾಕುನ್ ಆಸ್ತಾನಾ ಏಕಾಚ್ಯಾಣೆಂ ಜಡ್ ವಾರೆಂ ಪಾವ್ನ್! ಆಸ್ ಲ್ಲಿಂ ಸರ್ವ್ ಭುರ್ಗಿಂ ದೆಡಾ ಪಾಂಯಾನ್ ಘರಾ ಕುಶಿನ್ ಧಾಂವ್ಲಿಂ ತರ್ ಹಾಂವ್ ಮಾತ್ರ್ ಆಂಬ್ಯಾಂಚ್ಯಾ ಆಶೆನ್ ವ್ಹಡಾ ಧೈರಾನ್ ರುಕಾ ಪಂದಾಚ್ಚ್ ರಾಕುನ್ ರಾವ್ ಲ್ಲೊಂ. ಹಾತಾಂತ್ ತಂಗೀಸಾಚೆಂ ಏಕ್ ಪೊತೆಂ ಸಯ್ತ್ ಆಸ್ ಲ್ಲೆಂ. ಆಂಬೆ ಭರುಂಕ್. ಇತ್ಲೆಂ ವ್ಹಡ್ ಝಡ್ ವಾರೆಂ ಗೀ, ದೊರ್ಯಾರ್ ಆಸ್ ಲ್ಲೆ ತೆ ದೊನ್ಯಾಂ ವ್ಹರ್ಸಾಂ ವಯ್ಲೆ ತೆ ರೂಕ್ ಸಯ್ತ್ ಮುಳಾಂ ಧಾವ್ನ್ ಹುಮ್ಚುನ್ ವೆತಾತ್ ಗಾಯ್ ಮ್ಹಳ್ಳಿ ತಿತ್ಲಿ ಭಿರಾಂತ್. ಪುಣ್ ಮಾಕಾ ತಾಚಿ ಫಿಕ್ರಿರ್ ನಾತ್ ಲ್ಲಿ. ಝಡ್ ವಾರ್ಯಾಕ್ ಝಡೊನ್ ಪಡ್ ಲ್ಲೆ ತರ್ಯಾ ಆಂಬ್ಯಾಂಕ್ ಪೊತ್ಯಾಂತ್ ಭರ್ಚೆಂ ಮಾತ್ರ್ ಮ್ಹಜೆ ಮತಿಂತ್! ಘರಾ ಮ್ಹಜೆ ವಿಷ್ಯಾಂತ್ ಖಂತ್ ಕರ್ತಾತ್ ಮ್ಹಳ್ಳಿ ಫಿಕ್ರಿರ್ ಮಾಕಾ ನಾತ್ ಲ್ಲಿ. ಪೊತೆಂ ಭರ್ನ್ ಆಂಬೆ ಘರಾ ವೊರುನ್ ಮಾಮಾಚಿ ಶಾಭಾಸ್ಕಿ ಜೊಡಿಜಾಯ್ ಮ್ಹಳ್ಳೆಂ ಏಕ್ ಸಾಹಸ್. ಧಡ್ ಬಡ್ ಕರುನ್ ತರ್ನೆ, ಆಂಬೊರ್ ಪಿಕೆ, ವಾ ತೊರಾಂ. ಸಕ್ಳಡ್ ಆಂಬೆ ಮೆಳ್ ಲ್ಲೆ. ಪೊತೆಂ ಭರುನ್. ಆಂಗ್ ಆನಿ ಘಾಲೆಂ ವೊಸ್ತುರ್ ಶಿರಾಂಧಾರಿ ಪಾವ್ನ್ ಚಿಜೊನ್ ಮುದೊ ಜಾಲಾರೀ, ಮಾಕಾ ಮಾತ್ರ್ ತಾಚಿ ಫಿಕ್ರಿರ್ ನಾತ್ ಲ್ಲಿ. ಪೊತೆಂ ಭರ್ನ್ ಆಂಬೆ ಏಕ್ಯಾಂಯ್ ಕೆಲ್ಲೆಂ ಸಾಹಸ್ ಮಾತ್ರ್ ಮಾಕಾ ದಿಸ್ತಾಲೆಂ.

ವ್ಹಡಾ ಧೈರಾನ್ ಆನಿ ಜಯ್ತಾನ್ ಮ್ಹಳ್ಳೆ ಬರಿಂ ಹಾಂವ್ ಘರಾ ಪಾವ್ ಲ್ಲೊಂ. ಘರಾ ಮಾಕಾ ಸರ್ವಾಂಯ್ ರಾಕುನ್ ರಾವ್ ಲ್ಲಿಂ. ಮಾಮಾಚೆ ಹಾತಿಂ ಲಾಂಬ್ ಆನಿ ಭಾರೀಕ್ ಚಿಂಚ್ಯೆಚೆಂ ಹಾಡಾರ್ ಆಸ್ ಲ್ಲೆಂ. ಉಪ್ರಾಂತ್ ಕಿತೆಂ ಜಾಲೆಂ ಮ್ಹಣ್ ಹಾಂವೆ ಸಾಂಗ್ಚ್ಯಾಕಿ ತುಮಿಂಚ್ಚ್ ಚಿಂತ್ಲೆಂ ಬರೆಂ. ಆಂಬ್ಯಾಂಚ್ಯಾ ಲೊಣ್ಣಾಕ್ ತಯಾರ್ ದವರ್ ಲ್ಲೆಂ ಮೀಟ್ ಮಿಸಾಂಗೆಚಿ ರೂಚ್ ಮ್ಹಜೆ ಪಾಟಿಕ್ ದಿಲ್ಲಿ!

ಹಾಂ! ಸಾಂಗೊಂಕ್ ವಿಸ್ರಾಲೊಂ!

ಜರ್ ತರ್ ಆತಾಂಚೆ ಬರಿ ತೆದ್ನಾಂ ಮೊಬಾಯ್ಲ್, ಇಂಟರ್ನೆಟ್ ವಾ ಕೇಬಲ್ ಟಿವಿ ಆಸ್ ಲ್ಲಿ ತರ್, ಹಾಂವ್ ಆಂಬೆ ವಿಂಚುಂಕ್ ವೆಚ್ಯಾ ಬದ್ಲಾಕ್, ಮೊಬಾಯ್ಲ್ಯಾಂತ್ ಏಕ್ 'ಗೇಮ್ ಆಪ್' 'ಡಾವ್ನ್ ಲೋಡ್' ಕರುನ್ 'ಸಬ್ ವೇ ಸರ್ಪರ್ಸ್' ಖೆಲ್ತೊಂ ವಾ, ಖಂಚೆ ಪುಣ್ ಯೀ 'ಚಾಟಿಂಗ್' ಆಪಾಂತ್ ಮುಟ್ಟಿಂ ಉಕಡ್ತಾಂ ಅಸ್ ಲ್ಲೊಂ ಕೊಣ್ಣಾಂ.

